

DEĊIŻJONI TA' IMPLIMENTAZZJONI TAL-KUMMISSJONI (UE) 2015/1765**tat-30 ta' Settembru 2015****li temenda l-Annessi I u II tad-Deciżjoni 2004/558/KE rigward l-istat hieles mir-rinotrakeite bovina infettiva tal-Istat Federali ta' Baden-Württemberg fil-Ġermanja u tar-reġjun ta' Valle d'Aosta fl-Italja***(notifikata bid-dokument C(2015) 6572)***(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 64/432/KEE tas-26 ta' Ġunju 1964 dwar il-problemi tas-sahha tal-annimali li jaffettwaw il-kummerċ ta' annimali bovini u suwini ġewwa l-Komunità (⁽¹⁾), u b'mod partikolari l-Artikoli 9(2) u 10(2) tagħha,

Billi:

- (1) Id-Direttiva 64/432/KEE tistipula r-regoli għall-kummerċ fl-Unjoni tal-annimali bovini. L-Artikolu 9 tagħha jistipula li Stat Membru li għandu programm nazzjonali ta' kontroll obligatorju għal wiehed mill-mardiet kuntaġġjuzi elenkati fl-Anness E (II) tal-istess Direttiva, jista' jissottometti l-programm tiegħu lill-Kummissjoni għall-approvazzjoni. Din il-lista tinkludi r-rinotrakeite bovina infettiva. Ir-rinotrakeite bovina infettiva hija d-deskrizzjoni tal-aktar sinjali kliniċi prominenti tal-infezzjoni bil-herpesvirus bovin tat-tip 1 (BHV1). L-Artikolu 9 tad-Direttiva 64/432/KEE jistipula wkoll id-definizzjoni ta' garanziji addizzjonali li jistgħu jintalbu f'kummerċ intra-Unjoni.
- (2) Barra minn hekk, l-Artikolu 10 tad-Direttiva 64/432/KEE jipprevedi li meta Stat Membru jkun tal-fehma li t-territorju tiegħu jew parti minnu jkun hieles minn marda wahda mill-mard elenkat fl-Anness E(II) ta' din id-Direttiva, dan għandu jipprezenta d-dokumentazzjoni ta' sostenn rilevanti lill-Kummissjoni. Dan l-Artikolu jipprevedi wkoll id-definizzjoni ta' garanziji addizzjonali li jistgħu jintalbu għall-kummerċ intra-Unjoni.
- (3) Id-Deciżjoni tal-Kummissjoni 2004/558/KE (⁽²⁾) tapprova l-programmi għall-kontroll u l-qerda tal-BHV1 imressqa mill-Istati Membri elenkati fl-Anness I tagħha għar-reġjuni elenkati f'dak l-Anness u li għalihom japplikaw garanziji addizzjonali skont l-Artikolu 9 tad-Direttiva 64/432/KEE.
- (4) Barra minn hekk, l-Anness II tad-Deciżjoni 2004/558/KE jelenka r-reġjuni tal-Istati Membri li jitqiesu li huma hielsa mill-BHV1 u li għalihom japplikaw il-garanziji addizzjonali skont l-Artikolu 10 tad-Direttiva 64/432/KEE.
- (5) Ir-reġjuni kollha tal-Ġermanja, bl-eċċezzjoni tal-Istati Federali tal-Bavarja, ta' Thüringen, tas-Sassonja, tas-Sassonja Anhalt, ta' Brandenburg, ta' Berlin u ta' Mecklenburg-Vorpommern fil-preżent huma elenkati fl-Anness I tad-Deciżjoni 2004/558/KE. Dawk l-Istati Federali huma hielsa mill-BHV1, u għalhekk qeghdin elenkati fl-Anness II ta' dik id-Deciżjoni.
- (6) Il-Ġermanja ressqet lill-Kummissjoni d-dokumentazzjoni ta' sostenn biex l-Istat Federali ta' Baden-Württemberg jiġi kkunsidrat bħala hieles mill-BHV1, u biex jiġi kkunsidrat għall-garanziji addizzjonali skont l-Artikolu 10 tad-Direttiva 64/432/KEE.
- (7) Wara evalwazzjoni tad-dokumentazzjoni ta' sostenn imressqa minn dak l-Istat Membru, l-Istat Federali ta' Baden-Württemberg ma għandux jibqa' elenkat fl-Anness I tad-Deciżjoni 2004/558/KE, iżda minflok għandu jiġi elenkat fl-Anness II tal-istess Deciżjoni u l-applikazzjoni tal-garanziji addizzjonali skont l-Artikolu 10 tad-Direttiva 64/432/KEE għandha tiġi estiża biex tinkludih. L-Annessi I u II tad-Deciżjoni 2004/558/KE għandhom għalhekk jiġu emendati skont dan.
- (8) Ir-reġjun ta' Valle d'Aosta fl-Italja bhalissa huwa elenkat fl-Anness I tad-Deciżjoni 2004/558/KE.

(⁽¹⁾) ĠU 121, 29.7.1964, p. 1977/64.

(⁽²⁾) Id-Deciżjoni tal-Kummissjoni 2004/558/KE tal-15 ta' Lulju 2004 li timplimenta d-Direttiva tal-Kunsill 64/432/KEE li tirrigwardwa garanziji addizzjonali għan-negozju intra-Komunitarju ta' annimali bovini relatati mar-rinotrakeite bovina infettiva u l-approvazzjoni tal-programmi ta' qerda pprezentati minn certi Stati Membri (ĠU L 249, 23.7.2004, p. 20).

- (9) L-Italja ressqet lill-Kummissjoni d-dokumentazzjoni ta' sostenn biex ir-regjun ta' Valle d'Aosta jiġi kkunsidrat bhala hieles mill-BHV1, u biex jiġi kkunsidrat għall-garanziji addizzjonali skont l-Artikolu 10 tad-Direttiva 64/432/KEE.
- (10) Wara evalwazzjoni tad-dokumentazzjoni ta' sostenn imressqa mill-Italja, ir-regjun ta' Valle d'Aosta ma għandux jibqa' elenkat fl-Anness I tad-Deciżjoni 2004/558/KE, iżda minflok għandu jiġi elenkat fl-Anness II tal-istess Deciżjoni u l-applikazzjoni tal-garanziji addizzjonali skont l-Artikolu 10 tad-Direttiva 64/432/KEE għandha tiġi estiża biex tinkludih. L-Annessi I u II tad-Deciżjoni 2004/558/KE għandhom għalhekk jiġu emendati skont dan.
- (11) Għalhekk, id-Deciżjoni 2004/558/KE għandha tiġi emendata skont dan.
- (12) Il-miżuri previsti f'din id-Deciżjoni huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DIN ID-DECIŻJONI:

Artikolu 1

L-Annessi I u II tad-Deciżjoni 2004/558/KE huma sostitwiti bit-test fl-Anness ta' din id-Deciżjoni.

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, it-30 ta' Settembru 2015.

Għall-Kummissjoni
Vytenis ANDRIUKAITIS
Membri tal-Kummissjoni

ANNEX

"ANNEX I

Stati Membri	Ir-reġjuni tal-Istati Membri li għalihom japplikaw il-garanzji addizzjonali għar-rinotrakeite bovina infettiva skont l-Artikolu 9 tad-Direttiva 64/432/KEE
Il-Belġju	Ir-reġjuni kollha
Ir-Repubblika Ċeka	Ir-reġjuni kollha
Il-Ġermanja	L-Istati Federali ta': Bremen Hamburg Hesse Is-Sassonja t'isfel Nordrhein-Westfalen Rheinland-Pfalz Saarland Schleswig-Holstein
L-Italja	Ir-Reġjun tal-Friuli-Venezia Giulia Il-Provinċja Awtonoma ta' Trento

ANNEX II

Stati Membri	Ir-reġjuni tal-Istati Membri li għalihom japplikaw il-garanzji addizzjonali għar-rinotrakeite bovina infettiva skont l-Artikolu 10 tad-Direttiva 64/432/KEE
Id-Danimarka	Ir-reġjuni kollha
Il-Ġermanja	L-Istati Federali ta': Baden-Württemberg Bayern Berlin Brandenburg Mecklenburg-Vorpommern Is-Sassonja Is-Sassonja-Anhalt Thüringen
L-Italja	Ir-Reġjun ta' Valle d'Aosta Il-Provinċja Awtonoma ta' Bolzano
L-Awstrija	Ir-reġjuni kollha
Il-Finlandja	Ir-reġjuni kollha
L-Iżvezja	Ir-reġjuni kollha"